

రష్యాబంధం



రచన జయ

'గాలేనా ?'

'అడగరాదూ ఆంజనేయుణ్ణి.'

'అంత దృష్టమా ?'

'చెబుతాను గదూ? పిలిస్తే ప్రత్యక్షం మనకా అస్థలిత బ్రహ్మచారి !'

'ఆ..'

'ఖర్చుకు జంకితేకాదు సుమా, ఇంతకూ పనినెరవేరటం ప్రధానంకాని ఓరొండుపచ్చ కాయితాలకు వెనకాడరను కుంటాను.'

'చిత్తం.'

'రేపురాత్రి సరిగ్గా తొమ్మిదికొద్దే సరికి గుళ్ళోకిరండి. హనుమంతుడికి ఆకుపూజా, పానకం వడపప్పు, కొబ్బరికాయలూ, పట్టు తాబితా.... అబ్బో, చాలా తతంగం వుంది లెండి, మావాణ్ణడగండి.'

'చిత్తం, నెలవు.'

అత్తాకోడళ్లకు ఆత్మీయత అనేది ఎక్కడన్నా వుందంటే అది కోదండరామయ్య విషయంలోనే అనిచెప్పాలి. లక్ష్మీసరస్వతులు అతన్ని అంతగా ఆశ్రయించాయన్నమాట. తాతలనాటి నుంచీ కలిగిన కుటుంబ మేమో, సంపదను సద్వినియోగంచేసి తండ్రి కొడుక్కు చదువుబాగాచెప్పించాడు. అదుపాజ్ఞల్లో పెరగటంవల్ల ఆముక్కలు నాలుగూ అతనికి అంటినై. అనుకోకుండానే ఆరొండక్షరాలూ గవర్నరు చేతిమీదుగా అందు కున్నాడు. భారతదేశంలో అక్షర జ్ఞానం శూన్యమైనా అందానికి అమ్మాయిలు కొరవడి ఉండక పోవటాన ఒక చక్కని చుక్క వదివేల కట్నంతోసహా అతన్ని

వెతుక్కుంటూ వచ్చిందంటే ఆశ్చర్యపడ వలసిన విషయం ఆవగించంతన్నా లేదు.

'ఇహ ఏమిటయ్యా కోదండరామయ్యకు తీపు దిగదీస్తా?' అని మీరడగొచ్చు. ఇదిగో ఇక్కణ్ణే అతనికి గ్రహాలుకొంచెం వక్రించింది, భార్యకాపరానికొచ్చి రొండే శై నా అతను ఆ అమ్మాయితో అంతకలిసి కట్టుగా వుండటంలేదనే చెప్పాలిమరి అతని మాటలుబట్టి, లోపం ఎవర్లోవుందోబ్రహ్మ దేవుడికే తెలియాలి : పగలల్లా చాలా అన్యోన్యంగానేకనబడేవాళ్ళు. 'అబ్బ' అను కూలదాంపత్యమంటే అలావుండాలి సుమా అని ముక్కుమీద వేలేసుకున్న వాళ్ళల్లో నేనూ ఒకణ్ణి, చెప్పొద్దూ? మాయిళ్ళు రొండూ ఎదురు గుమ్మాలేకావటాన ఆ అమ్మాయి తరుచూ మాయింటికి వొస్తూ పోతూవుండేది; అలావచ్చినప్పుడు పిచ్చా పాటీ మాట్లాడు కోటంలో మావాళ్ళతో చెబుతుండేది గూడాట. తనను తన భర్త ఎంతో ప్రేమగా చూస్తాట, ఇరవైనాలుగంటలూ తనచుట్టూ తిరుగుతూనే వుంటాట, తనమాటను సుగ్రీవాజ్ఞగా పాలిస్తాట, తనూ ఆయనమనస్సు కనిపెట్టి సంతోషపరుస్తుంటుందిట. వొట్టుసుమండీ, మా వాళ్ళ కూనాకూ మధ్య అప్పుడప్పుడు వచ్చే ప్రణయ కలహాలు గూడా ఆ అమ్మాయే తీర్చిదిద్దుతుండేది. ఉన్నట్టుండి కోదండ రామయ్య నాతో—నాతోనే ఏమిటి, కనపడ్డ ప్రతివాడితోనూ యిలావెళ్ళబోసుకుంటున్నాడంటే, యెలానమ్మటం? ఎక్కడో నీలవొదులైవుండాలనుకున్నాను.

ఉమర్ ఖయ్యాం రుబాయత్తులూ, కాళిదాసు మేఘసందేశం, షేక్స్పియర్ అంటానీ అండ్ క్లియోపాత్రా, వెంకటచలంచిత్రాంగీ జ్ఞానంగా చదివి జీర్ణించుకున్న వ్యక్తి అని చెబితే కోదండరామయ్య మనస్తత్వం కొంత మటుకన్నా బోధపడుతుందనుకుంటాను. ఆ అమ్మాయంటారా ఏదోసంసార పక్షం, పెళ్లనేది పెద్దవాళ్ళఅజ్ఞ నెరవేర్చటానికనీ, నలుగురితోపాటు మర్యాదగా ఓ అయ్యతో కాపరం చెయ్యటం విధిఅనీ అందులో ఎవరి యిష్టాయిష్టాల ప్రసక్తి ఏమీలేదనీ ఏదో ఓ కూనపుడితే యిల్లు నిలుస్తుందనీ అనుకునే మనిషి. ఇలాంటి పరిస్థితుల్లో ఏ నాడైనా కోదండరామయ్య బయటపడక తప్పదని నామనసు మటుకు పీకుతూనేవుంది మొదటించీ.

రానురాను కోదండరామయ్య దిగులు మరీఎక్కువై పోయింది. ఇప్పుడతని ఆలోచన ఇరవైనాలుగంటలూ పెళ్లాన్ని గురించే. ఆదేం ఖర్మమో తన్నుఎప్పుడూ బెరుగ్గానే చూస్తుందిట. బుజ్జగించి పిలిస్తే దగ్గరికొస్తుందిటగాని పాపం, ఆ అమ్మాయిని ఎదురుగా ఉంచుకుని 'అహా! నీమొహం తామర పువ్వుల్ని పరిహసిస్తున్నది. నీకళ్ళు నల్లకలవల్ని నాశనం చేస్తున్నై' అని పొగుడుదామని ఎంతో ఉబలాటపడితే, 'చాల్లెండి మీవేళాకోళం, కవిత్వం వప్పజెబుతున్నారు మరీను, నాకళ్ళేం దిష్టికళ్ళను కున్నారా వాటినీ వీటినీ నాశనం చెయ్యటానికీ?' అని నవ్వుతూ తుర్రున పరిగెడుతుందిట. అంతే గాని తనమెడచుట్టూ చేతులుమెలేసి తన

అ భి సా రి క

కళ్లలోకి గుచ్చుకుపోయేట్టు ఒకనాడన్నా చూశేడుట. అతనికిచెప్పరానంత కోపమూ, అసహ్యమూ ఒస్తున్నై. కాని ఏంచేస్తాడు? ఇంకా మంచివాడు కనుక ఓర్పుతో అలా నెట్టుకొస్తున్నాడు కాలాన్ని—ఒహనాటిగ్గక పోతే ఒహనాటికన్నా ఆవిడ దోవకు రాక పోతుందా అన్న ధైర్యంతో.... ప్రదక్షిణలు చేయించాడు, తిరువతి వెంకటేశ్వరస్వామికి నిలువువోపు చెల్లించాడు, బెజవాడ కొండ మీది సాధువుదగ్గర తీర్థం తెచ్చిచ్చాడు. పౌరోహిత్యపు పున్నయ్యకు దంపతిపూజ చేసి దక్షిణ సమర్పించుకున్నాడు. ఎన్ని జేస్తేఏంలాభం? ఉహు! ఆ అమ్మాయి ముచ్చటకన్నా ఓమాటు అతని చేతుల్లో వొచ్చివాలందే?

శంకర సరస్వతీ స్వాములవారు లోక కళ్యాణానికై అహాన్ని చంపుకున్న రాజ యోగి, పన్నెండేళ్లుగా ఉపాసన చేస్తున్నాడేమో, హనుమంతుడు ఆయన కనుసన్నలలో అజస్రమూ మెలుగుతూంటాడు. రాజవైద్యంలో ఆయన తరవాతనే ఎవరిని చెప్పినా. గాలులున్నా, ధూళులున్నా, దిట్టి దోషాలున్నా ఆయనోమాటు కీగంట అలా చూచి కుంకం మంత్రించి యిస్తే చాలు, అదేం చిత్రమో యిట్టేమాయమైపోతై. దమ్మిడి పుచ్చుకోడుగద మళ్ళీ! ఎంతెంత లక్షాధికార్లు వచ్చి పదీ, యిరవై, వంద యివ్వొస్తారా కృతజ్ఞతకొద్దినీ, ఈ చేత్తో పుచ్చుకుని ఆచేత్తో బీదలకు ఇచ్చేస్తాడంటే. వెంటవచ్చే పూజారి గవరయ్య మాత్రం కానుకలు కాదనలేక పోతున్నాడు హనుమంతుడినిత్యనైవేద్యానికి అన్నదానానికీనని.

స్వాములవారు యోగ సమాధిలో వున్నారు. కోదండరామయ్యా ఆయనభార్య హనుమంతుణ్ణి ఆరాధిస్తున్నారు గవరయ్య మంత్రానికి అనుగుణంగా. చుట్టూజనం కిటకిటలాడుతున్నారు. 'జైహనుమా, జైహనుమా' అనే భజనలతో భూనభోంత రాళాలు దద్దరిల్లి పోతున్నై. ఉన్నట్టుండి గవరయ్య వెరికేక పెట్టాడు. గప్పిప్. చీమచిటుక్కుమంటే వినిపించేంత నిశబ్దం. స్వామివారు ప్రబుద్ధులై ఆంజనేయదండకం పఠించి హనుమంతుణ్ణి ఆహ్వానించారు. చిత్రం! అంతమంది జనంలోనించి ఓకోతి అడ్డంగా పరుగెత్తి స్వామివారికి కుంకపు బరిణ అందించింది! నిలువు గుడ్లడి పోయాయి చూచేవాళ్లకు! అలావుండాలి సత్యమంటే! జనమంతా ఒక్కసారిగా ఆంజనేయ విగ్రహం ముందు సాష్టాంగ పడ్డారు. చీకటిబజార్లో దొంగలెక్కలు రాసిన గురవయ్యా, రూపాయికి రోజుకణ వడ్డికి అప్పులిచ్చి ప్రజలను ఆదుకున్న నారాయణ, రోజూకోర్టులో అబద్ధమాడనని దేవునియెదుట ప్రమాణంచేసే సీతారామయ్యా అప్పటికప్పుడు తలావందా బీదలకు అన్న ప్రదానానికి సమర్పించుకుని దేవుడికి నలుగురూ చూనేట్టుమొక్కుకుని లెంపలు వాయింతుకున్నారు.

స్వామివారు ఒక తాటాకుతీసుకుని మంత్రించి బీజాక్షరాలురాసి కళ్లకద్దుకుని పసుపు కుంకుమలతో పూజించి రాగిరేకులో చుట్టి ప్రసాదించారు కోదండరామయ్యకు. వివరాలు మటుకు తెలియకముందే యోగ నిద్రలోకి వెళ్ళిపోయారు స్వామీజీ. ఉండ

అ భి సా రి క

బట్టలేక 'స్వామీ, ఈతాయత్తుతో మాకోరి కలు సఫలమౌతాయాండీ !' అని కోదండ రామయ్య వేసిన సూటిప్రశ్నకు ముఖావంగా ఊరుకున్నారు స్వాములవారు. అర్థంగాక అవస్త పడుతున్న కోదండరామయ్యకు 'ఓపికపట్టమని' భాష్యంచెప్పాడు గవరయ్య.

వందలైతే హనుమంతుడికి ముట్టాయి గాని కోదండరామయ్య గురగురలు మాత్రం వీసమైనా తగ్గలేదు! ఐతే ఒకటి. ఏమాట కామాటే చెప్పాలి, ఆ అమ్మాయిని మాత్రం కసురుకోవటం పూర్తిగా మానేసి 'ఓపిక' ను దీక్షగా సాధిస్తున్నాడు. ఏమో, తనవిధిని నెరవేర్చుకొన్నాడే తాయత్తుమహిమ తెలియాలి ?

ఆ అమ్మాయి మటుకెంత చలాకీదను కున్నారు ! మీకు తెలియదుగావును, మావాళ్లను ఆటపట్టిస్తుందిట, "అక్కగారవ్వగారై పోతున్నారు, బావగారు మీసాలకు రంగేసి మరిదిగా మారుతుంటే !" అని.

కోదండరామయ్య రోజూ నా కోసం వాచేవాడు. బాగా గంటా గంటన్నర వరకూ తనసొద వెళ్ళబోసుకునిగాని వెళ్లేవాడుగాదు. రాను రాను అతనిగొడవవిని ఆదరించెందుగ్గాడా నేనొక్కణ్ణే మిగిలి పోయాను. అతను రోజు రోజుకూ చెప్పే విషయాలను బట్టిచూస్తే వెంటనే ఏదో ఘాతైన గోసాయి చెట్కావేస్తేనే తప్ప అతని మననైర్యానికే దెబ్బతగిలేటట్లు కనిపించింది. మారాజ్యంతో గూడా ఇదే అన్నాను. పాపం రాజ్యం ఎంతో యిదైంది, క్షణమాలోచించి, "అదంతానాకు వొదిలెయ్యండి. మీరుమాత్రం అవసరమైనప్పుడు నాయక పాత్రను జాగ్రత్తగా నిర్వహించండ"ని

హెచ్చరికచేస్తూ చెవులోగుసగుస లాడింది.

ఇద్దరు మగవాళ్ళు ఇన్నాళ్ళు తల బద్దలు గొట్టుకుంటే అంతు తెలియని విషయం అరనిమిషంలో ఉప్పున ఎగరగొట్టేసింది ఆడ గూతురు !

మర్నాడు ఉదయం ఆఫీసురూములో ఫైల్సుతిరిగేసు కుంటున్నాను. తొందరైన నెషన్సుకేసు ఉండటంవల్ల పూర్తిగా ఆలోచనలోమునిగి పోయాను. 'కాఫీచల్లారి పోతున్నది తాగరూ?' అన్న సుకుమారమైన కంఠం లీలగా వినిపించింది. కాఫీతాగిగ్లాసు స్టూలుమీద పెట్టేసి యాదాలాపంగా 'రాజ్యం టైంప్రకారం కాఫీతెస్తావు, నేనంటేనీకెంత శ్రద్ధ!' అనే ప్రశంసా వాక్యం ఒకటి ఖర్చుపెట్టి చెయ్యిపుచ్చుకుని పక్కన కూర్చో బెట్టుకున్నాను ఫైల్సులోదించిన తల యెత్తకుండానే. ఏదో చెప్పరాని ఆనందం నావొళ్లంతా పాకినట్టై, ఆగిలిగింతలో తల యెత్తి యిలా, చూద్దనుగదా, రాజ్యంకాదు— ఆ అమ్మాయి! రంభలా తయారై నాపక్కన ఉంది!! నా ఉలికిపాటుచూచి కొంచెం ఖంగారుగాలేచి అల్లంత దూరాన నిలబడి నావంక క్రిగంట చూస్తున్నది ఎడంకాలి బొటనవేలుతో నేలమీద రాస్తూ. విస్తుపోయి ఓమాటు కళ్ళనులుముకుని మళ్ళీ చూచి శ్యామలేఅని నిర్ధారణ చేసుకునే సరికి నాగుండెలు కొట్టుకున్నై న్నేహితుడికి అపకారం చేస్తున్నానే అని. కాని మళ్ళీరాజ్యం చేసిన హెచ్చరికను జ్ఞాపకం చేసుకుని, ఆలస్యమైతే ఐందని ఫైల్సునవతల పారేసి. "ఏమమ్మాయి, ఇలావచ్చావు? రాజ్యం లేదూలోపల?" అనడిగాను అనునయంగా.

అ భి సా రి క

‘మీకోసమే, ఏంరాగూడదూ?’ అడిగింది శ్యామల చిరునవ్వు దొంతరలు చిలకరిస్తూ.

“అబ్బే దానికేం? అహా, మరేంలేదు రాజ్యం ప్రక్కగదిలో ఉండేమోనని.” నీళ్లు నమిలాను బొంగురు గొంతుతో.

శ్యామలనవ్వి, “మరేం భయం లేదు లెండి, అక్కయ్యగారే నాకీడ్యూటీ అప్పగించారీవేళ, కాఫీబాగుందాండీ?” అనడిగింది గోముగా.

“అమృతం లాగుంది” అనేశాను అడిగిందే తడవుగా సూపర్లటివ్ గుణగణాలతో సర్దిఫికెట్లు రాసిచ్చే అలవాటు ప్రకారం.

“నిలబడే వున్నావేం! కూర్చోఅలా,” ఎదురుగా కుర్చీచూపించాను.

“ఏదో ముఖపీఠి కంటున్నారాగాని అక్కయ్యగారి చేతిటచి నాకెక్కణ్ణించి వస్తుందిలెండి?” అన్నది వయ్యారంగా కుర్చీలో కూలబడి, స్వస్తిక్ హెయిరాయిల్ గుమగుమలతో మత్తెక్కిస్తున్న జడఎదురు రొమ్మున కృష్ణసర్పంలా కదులాడేట్టు కెంపు రిబ్బను సవరించుకుంటూ.

“అమ్మమ్మ! ఈరుచి దానికేంచేతాను? ఇవాళనిజంగా బ్రహ్మానందంగా వుంది. ఇంతకమ్మని కాఫీ యింత అందమైన అమ్మాయి చేతినుంచి అందుకున్నానని.”

“నిజంగా? అంతందంగా వున్నానా? అక్కయ్యగారు నాకేంతీసిపోరే?”

“దానిమొహం గాదూ? ఎప్పుడూ పోట్లాడుతూనే వుంటుంది. ఏంచెప్పను నాఅవస్థ! కోర్టునుంచి నానా హైరానాపడి యింటి కొస్తానా? ఇలా అప్పరసలా అలంకరించు

కువచ్చి పక్కనకూచుని కాన్సేపు కులాసా కబుర్లు చెప్పగూడదూ? అబ్బే! దానికో సరసమూ తెలియదు చట్టుబండలూ తెలియదు. పోదూ. అదీ ఓ ఆడదేనుట!” విరక్తి సూచించాను సోఫాను కొంచెం దగ్గరసా లాక్కుంటూనే.

“పొండి! మీరుమరీకుర్చీకైపోతున్నారు. పోతానమ్మా.” సిగ్గుతో సొట్టలుపడుతున్న బుగ్గలతో పారిపోబోతున్న శ్యామలను చెయ్యిపట్టుకుని సోఫాలో పక్కన కూచోబెట్టుకుని అన్నాను అప్యాయంగా చెంపలు నిమురుతూ.

“మీగడలా మిసమిసలాడే ఈశరీరాన్ని ఆదౌర్భాగ్యుడు—”

“చేతకావొద్దూ? ఎందుకు లెండి? చెప్పుకుని యేంలాభం? పూజలనీ పునస్కారాలనీ ఉపోషాలతో నలగొట్టి నాశనం చేశారు! వద్దెనిమిదేళ్లన్నానిండని నాకు దేనికిచెప్పండి ఈకర్మకాండంతా, సుఖంగా ఆడుతూ పాడుతూ తూగుటుయ్యాలల్లో తేలిపోవాలిసిన రోజుల్లో? అసలీ మగాళ్లకు అరిచేతులో వాలిచిపెట్టిన అరిటిపండుగూడా తినటం చాతగాదు!” అభిమానాన్ని దెబ్బగొడుతున్న కొంటె చూపులతో నావంక ఓరగా చూచింది. ఆచూపులకూ, సన్నని జొరెట్టులోనించి తొంగిచూసే ఆలేయవ్వనపు వంపులకూ, ఆ అమ్మాయి తలలో తురుముకున్న సన్న జాజులు సౌరభానికీ వళ్లుపరవశమై పోతున్నా తమాయింఛు కుంటున్నాను. ఆ అమ్మాయి మటుకు ఒక్కొక్కమెట్టే ఎక్కుతున్నది గాని తగ్గటంలేదు.

అ భి సా రి క

“ఇంత ఉషారైన పిల్లను అర్థంచేసుకోలేని కోదండరామయ్య తెలివితక్కువకు విచారపడుతున్నా నన్నాను,” పరామర్శగా

“అబ్బా, పోనిద్దురూ, నన్నర్థంచేసుకున్నవారు మీరొకశ్రేణి వున్నారుగా?” అమాంతం బుజాన చేతులువేసి తుమ్మెద రెక్కల్లాంటి ఆకాటుక కళ్లతో కితకితలు పెట్టేట్టు నాకళ్లలోకి చూచింది. ఆనిమిషాన నామెదడులో ఏయేభావాలు పరుగులెత్తింది చెప్పలేనుగాని ఆ అమ్మాయిని లాలనగాచేతుల్లోకి తీసుకున్నానని మాత్రం వొప్పుకుంటాను.

సమయానికి తలుపు నెట్టుకు చక్కావచ్చింది రాజ్యం పానకంలో పుడకల్లే. ఇదా తోడుదొంగలు కూడి ఆడుతున్న భాగోతం? వీరేగావును ఏకపత్ని వ్రతస్థులమని గొప్పచెప్పుకునే మొనగాళ్ళు!” అకస్మాత్తుగా ఉరిశిక్షవిన్న ముద్దాయిలా అదిరిపడి శ్యామలను వొదిలేసి అలానే నిలబడిపోయాను నిలువు గుడ్డేసుకుని. నాకేం తెలుసు వీళ్లపన్నాగం? అన్నచెల్లెళ్ళిద్దరూ పొట్టచెక్కలయ్యేట్టు విరగబడి నవ్వుకున్నారు తమవిజయానికి. చేనేదిలేకనేనూ పళ్ళికిలింపాను.

ఆరాత్రిపడగ్గదిలో అన్నాను, “రాజ్యం, ఏమిటి అల్లరి? శ్యామల నన్ను నిజంగానే ప్రేమించింది. సమయానికి నువ్వరాకనే పోతే ఏంజరిగుండేదో!”

“అంతటి ఘనులని తెలిసే ఓకంటకని పెట్టి వున్నాను. పాపమా పిచ్చిపిల్ల నాతో పందెం గెలిచానని పొంగిపోతున్నది అసలు సంగతి తెలుసుకోలేక”

ఆవెళ్లటం వెళ్లటం వారం రోజులపాటు

శ్యామల మళ్ళీకనిపించ లేదునాకు. కోదండరామయ్య రోజూవస్తూనే వున్నాడుగాని యిప్పుడు నసుకుడూ చిరాకూ మరీ ఎక్కువైనై. ఎదట మనమున్నామన్న గమనం కూడాలేకుండా తనలోతాను గొణుక్కునేవాడు. ఏమిట్రా మనవల్ల ఇంత అన్యాయం జరిగిందా అని పస్తాయిచేవాణ్ణి. ఉపాసన సరిగాజరక్క హనుమంతుడు దెబ్బతీశాడో ఏమోనని పాపం కళ్ళనీళ్ళ పర్యంతం బొతుంటే సమదాయించి “స్వామిజీ ఓపిక పట్టమన్నాడుగదా భయపడతావే?” అని దైర్యంచెప్పి పంపేవాణ్ణి. ఏమిటి చెయ్యటమా అని నాలోనేను ఉక్కిరి బిక్కిరైపోతున్నాను. రాజ్యాన్ని సలహా అడిగితే కదసాంతం కానియ్యండని నవ్వుతుంది కొంటెగా! నాకుమాత్రం గుండెలు వీచుమంటూనే వున్నై.

ఆరోజు రాజ్యం మేనల్లుడి భారసాలకని పుట్టింటికి వెళ్లొస్తానంది! పనిజాస్తిగా వుండటాన మనకెలాగూ తీరనేలేదు, పోనీ అదన్నా వెళ్ళిరాకపోతే బాగుండదుమరీని, సరే ఒక్కరోజు భాగ్యమేగదా ఎలాగో ఓలాగా చెయ్యికాల్చుకో లేకపోతాముట్లే అని ఒప్పుకున్నాను. చీకటితో లేస్తూనే రాజ్యం కాఫీ పెట్టేసింది. ఇద్దరంతాగాము, సేషనుకు వెళ్లి టిక్కెట్టదీ కొనిచ్చి, లేడీస్సెకండ్ క్లాసులో కూచోబెట్టి మాచెల్లెల్ని అడిగానని చెప్పమన్నాను, బండికదిలేటప్పుడు ఇల్లు జాగర్ర సుమండీ అని హెచ్చరించి మరీ వెళ్ళింది.

చెంబూ తప్పాలాలు పని మనిషికి పడేసి పొయ్యిరాజేస్తున్నాను ఎంత కిరసనాయిలు

అ భి సా రి క

పోసినా నూనే తగలకుతున్నదేగాని కట్టెలు చచ్చినా మండటంలేదు. రామరామా, ఒర్తి పచ్చిమొద్దులు. ఊదివూది దవడలు వడి పోతున్నై, పొగతో ఎర్రబడ్డకళ్లు నులుము కుంటూ వెనక్కుతిరిగి ఇలా చూతును, మోహినీ విగ్రహంలా నిలబడివుందిశ్యామల నవ్వు వెన్నెలలు వలకబోసుకుంటూ, ఎప్పు డొచ్చిందో ఏమోమరి !

‘బావగారు అగ్ని హోత్రుడితో కుస్తీపడు తున్నట్టున్నారు !’

‘ఏంచెయ్యనమ్మాయ్. నన్నిలా వాదిలేసి పుట్టింటికి చక్కాపోయింది మీ అక్కయ్య’

‘ఆమాత్రం శిక్ష ఉండకపోతే మగాళ్లు మాటవినరు. లేవండి, నేనుండగా మీ కెం దుకీ అవస్తా ?’

‘సరే’ అవసరసమయంలోని సాను భూతి అగస్టుజైనా లొంగదీస్తుంది.

పాపం చాలా శ్రద్ధగా వంటచేసింది. అది చేసింది ఇదిచేసింది అనిచెప్పి మీ చేత లొట్టలు వేయిస్తే ప్రయోజనమేమిటిగాని ఆ రోజు అమృతం రుచిచూశానంటే ఒక్క మాటలో చెప్పినవాణ్ణివుతాను.

భోజనం చేసి శ్యామలకు థాంక్స్ చెప్పి పడగ్గదిలో నిద్దరొచ్చిదాకా కాలక్షేపానికని ప్రతిక తిరగేస్తున్నాను. ఇంతలో తనుగూడా భోంచేసి వెండిపళ్ళెంలో ఆకులూ, చెక్క ముక్కలూ తీసుకుని చక్కావొచ్చింది గది లోకి శ్యామల, ముసిముసి నవ్వులు నవ్వు కుంటూ.

‘అయ్యో నువ్వింకా యింటికెళ్ళనేలా ? ఇవాళ కోదండరామయ్యకు మడత గుడు ములేనన్నమాట’.

‘అదేంబర్మమండీ ? చీకటితోనే వం టంతా చేశేసి భోజనంపెట్టి రీనెర్చి లైట్రికి పంపించి మరీవచ్చాను పాపం ఒక్కరూ మీరేమవస్త పడుతున్నారోఅని, శాకపాకాలు, రోజులావున్నాయాండి, చాలా అప్పీలింగ్ గా అడిగింది సన్నాయి నొక్కులు నొక్కుతూ,

‘లేవు’, ముఖంలోకి చూశాను ఎఫెక్టు కోసం. పాపం, ఎంతోఇదై, “బొన్నెండి ఎం దు కు బాగుంటే ఆపేక్షగలవాళ్లు వండి పెట్టండి ? అసలేలావున్నాయంటారితకూ?”

“దివ్యంగా !”

‘అబ్బ, చెబుదురూ, ఎగతాళి పట్టించక. ఏదన్నా లోటుంటే రాత్రి వంటలో సరి జేస్తాను.’

“చెప్పానుగదూ ? మరంతే ఇంకో మాట దొరకటంలేదు. ఐతేరాత్రికి మళ్ళీ తిప్పలుపడతావా ఇక్కడా అక్కడా ?” బెట్టుసరికి చెప్పాను, “వద్దులే అమ్మాయ్, బాగుండదు రాత్రిళ్ళు రావటం. నేనూ ఒం టరిగా ఉన్నాను. ఎవరన్నాచూస్తే యామను కుంటారు ?”

‘మరేం కష్టంలేగులెండి. ప్రత్యేకం మీ యింటికని పనిగట్టుకురావటం లేదుగా? వెంకాయమ్మత్తయ్యగారి దగ్గర ఆంజనేయ దండకంచెప్పించుకునేందుకురోజూ యెలానూ వస్తూనేవుంటానాయ్. మావార్నడిగి మూణ్ణిమి షాల్లో యిన్ని బియ్యం పొంగించిపోయే దానికీ మీచేతమళ్ళి గరిటపటించాలా ఏమి టండీ?’ అన్నది ఆప్యాయంగా, నవనవ లాడే కవటాకులు మరీ న వ న వ లా డే చేతుల్తో చిలకలు చుట్టిస్తూ.

అ భి సా రి క

“ఒక్కసంగతి చెప్పండి నాకు తెలియ కడుగుతాను, నేనిక్కడికి రావటం మీగ్గుడా యిష్టంలేదా ?” చేపకు ఎరవేసే ఎర్రలే కందిపోయింది, శ్యామలముఖం సిగ్గుతో.

“అబ్బే, చీచీ, ఎప్పుడన్నానామాట ?”

‘అహా, మీరన్నారని కాదులెండి, అక్కయ్యగా రేమన్నారో తెలుసా ? ఎం దుకులెండి, ఆలుమగలమధ్య తగూ పెట్ట టం” వయ్యారం వాలికించే ఆ కళ్ళలో అప్పుడే అసూయ రగులుకున్నది.

‘భయంలేదు చెప్పు శ్యామలా, యామన్నదేం ?”

‘అసటమేకాదు అమ్మలక్కలకు చెప్పి అల్లరిగూడా చేసింది, సేనేమో తన బం గారాన్ని కొరుక్కు తింటున్నానని ఆనోటా ఆనోటా మావారి చెవుల్లాకాగూడాపోయింది’

‘నిజం ?’

‘నిజమేలా బాతైలెండి ప రాయి వాళ్ల మాటలు ,’

‘అబ్బే, నీమాటనమ్మక పోవటం లేద మ్మామ్, ఐతే, గట్టిచిక్కే వచ్చిందే ? యిహా నేను వూళ్ళో తలెత్తుకు తిరిగే అవ కాశం లేదన్నమాట, యింకానయం కోనం డరామయ్య ఓర్పుగలవాడూ, యోగ్యుడూ కనక సరిపోయింది, నడిరోడ్డుమీద నిలేసి అడిగితే ఏమిటి చెప్పకోటం ?’ అసూయగా మారిన ప్రేమభావం నిమిషంలో జుగుప్సతో కూడిన ఆశ్చర్యంగా మారింది శ్యామల కళ్ళలో.

‘ఎందుకండీ అలాపరీక్షిస్తారు నన్ను ? మావారి యోగ్యత రెండేళ్లనించీ చూస్తూనే వున్నాను. వచ్చిన చెడుపేరేదో రానే

వచ్చింది, తత్తణం ఈవూరు విడిచి లేచి పోదాం పదండి.’

శ్యామల తెగువకూ ఆత్రతకూ నిర్వాంత పోయి. “ఏమిటమ్మామ్, నీకేమన్నా మతి పోయిందా ? యింతప్రాక్తిసుకు సిళ్ళోదులు కోమనేనా నీసలహా?”

“పోతేపోయింది లెద్దురూ, బోడిప్రాక్తిసు ములిగిపోయిందట. నేను పండంటి సంసా రానికి నీళ్ళోదులు కుంటుండగాలేంది; తెలివి తేటలున్నవాళ్లు ఈమాత్రం ప్రాక్తిసు మరే వూళ్లొనైనా సంపాదించుకో గలరులెండి!”

‘నువ్వు మాత్రం కాస్తవెనకా ముందా లోచించుకో వొద్దమ్మామ్? పండంటి సంసారమంటున్నావా ? చూస్తూ చూస్తూ చిక్కుల్లోయరుక్కోటం తెలివైన పనాచెప్ప.”

‘ఏదోమాట వరసకన్నానంతే పండంటి సంసారమని, కాకపోతే ఏమానంద మను భవిస్తున్నా నక్కడ?’

‘పొరపాటు పడుతున్నావేమో? నాకంటె కోదండరామయ్య చిన్నవాడూ, అందమైన వాడూ, బుద్ధిమంతుడూ, ఒనరున్నవాడు-’

“ఎన్నివుండి ఏంప్రయోజనం లెండి మనసులు కలవక పోయినాక ? మంచికో చెడ్డకో ఆడది తనజీవితంలో ఒక్కసారే ప్రేమిస్తుంది. ఆప్రేమకోసం సమస్తమూ త్యజిస్తుంది; అదిఫలిస్తే ఆనందిస్తుంది, విఫలమైతే నశిస్తుంది”

“ఎందుకీ చిన్నయ్యాడుకే యింత వేదాంతం ? జరిగిన అల్లరేదో జరిగింది గాని నేనురాజ్యం పోరుపడలేను, నీప్రేమను హరాయింఛు కోనూలేను. ఇలా బతక నియ్యి.”

అ భి సా రి క

“నెత్తిన మొట్టే పెళ్ళాంమాట కుం డే విలువ నువ్వేసమస్తమూనని ప్రాదేయపడే వాళ్ళప్రార్థన కెలావుంటుంది లెండి ?” కళ్ళ నీళ్లు పైటకొంగుతో తుడుచుకుంచి ఉ బి కి వచ్చే ఉక్రోశం దిగమింగుకుని.

“కోదండరామయ్యలే పంతంపట్టి నెగ్గించుకునే శక్తి నాదగ్గరలేదు. కనుక మనసత్తా ముందుగానే తెలుసుకుని పరిస్థితులకు లొంగి నడవటం ఉత్తమం. ఈవూ రొచ్చిఎటువంటి మంచిపేరు పడ్డా నో తెలుసునా? చాలా సాత్మికుణ్ణి. ఘరానా పెద్దమనిషిననీ. ఊళ్లో ఆకతాయిలను మందలించి చెప్పగల సమర్థుణ్ణి, పరత్రీని తల్లిలా చూస్తాననీ. ఇన్నేళ్లు కష్టపడి సంపాదించిన గౌరవం నీకోసమని నాశనం చేసుకోలేను. ఎబొచ్చి నలుగురూ మనసు లేచొచ్చిన వాళ్ళ మంటారు గాని, ప్రణయదంపతులమని దీవించరు! కోదండరామయ్య నీకోసం ఎంతైనా త్యాగంచెయ్యటానికి సిద్ధంగావున్నాడంటే అతనికివూళ్లో పేరా? ప్రతిష్టా

పోయి పోతుందనుకోటానికి?”

“ఆపండి మీఅధిక ప్రసంగం! మేడి పండు రంగుకు మురుసుకుని పొట్టలో పురుగుల్ని కానకపోయాను. వలచివచ్చిన ఆడదాన్ని వద్దుపోమ్మనని మొగాడెవరులెండి! మీపేరూ ప్రతిష్టా మీరూ ఉట్టిగట్టుకు ఊరేగండి కాని యిల్లుదాటి గడపలో అడుగు పెట్టలేని మీబోటి పిరికిపందలతో పోల్చకండి మావారిని”

“శ్యామలా!”

దెబ్బతిన్న రేడ్డిపిల్లలా సర్రున పారి పోయింది పిలుస్తున్నా వినిపించుకోకుండా.

మర్నాడు కోదండరామయ్య ఈలపాట పాడుతూవచ్చి మావాళ్ళులేక నేను బాధపడుతున్నందుకు విచారించి

“చూశావా స్వా మీజీ మహిమ? మీమరదలిప్పుడు మనం ఎటాడిస్తే అటాడుతుంది బొమ్మలే!”

తామెత్తు కళ్ళకద్దుకుని మీసం మీద చెయ్యి వేశాడా పురుష సింహుడు.

